

លោកឯកអគ្គរដ្ឋទូតសហរដ្ឋអាមេរិកប្រចាំព្រះរាជាណាចក្រកម្ពុជា

នៅថ្ងៃអាទិត្យទី១២

ខែកុម្ភៈ

ឆ្នាំ២០០៦

លោកឯកអគ្គរដ្ឋទូតសហរដ្ឋអាមេរិកប្រចាំព្រះរាជាណាចក្រកម្ពុជា លោក ចូសេហ្វ អេ. មូសូមេលី និងប្រារព្ធពិធីជប់លៀងកំសាន្តសប្បាយដល់កុមារកំព្រាប្រមាណ១៥០នាក់ ដែលមាន

មេរោគអេដស៍ក្នុងខ្លួន សំរាប់ថ្ងៃបុណ្យនៃការស្រឡាញ់ (Valentine's Day) ។

ពិធីសប្បាយកំសាន្តនេះ ត្រូវបានរៀបចំធ្វើឡើង

ដោយមានការស្ម័គ្រចិត្តពីក្រុមសហគមន៍បុគ្គលិកនៃស្ថានទូតអាមេរិកប្រចាំកម្ពុជា ជនបរទេសផ្សេងៗទៀត និងជនជាតិកម្ពុជាផងដែរ ។

ក្រុមកុមារតូចៗទាំងនោះនឹងមានឱកាសចូលរួមលេងល្បែងនិងសកម្មភាព កំសាន្តផ្សេងៗជា ច្រើន ហើយពួកគេនឹងទទួលបានការយកចិត្តទុកដាក់ដោយក្តីស្រឡាញ់ និងទទួលបានអាហារថ្ងៃត្រង់ ដ៏ឆ្ងាញ់ពិសាផង ដែរ ។

ក្រុមសន្តិសុខមកពីកងទ័ពម៉ារីនសហរដ្ឋអាមេរិករបស់ស្ថានទូតអាមេរិកនៅកម្ពុជា នឹងផ្តល់រង្វាន់ពិសេសដល់ កុមារម្នាក់ៗនូវប្រដាប់ក្មេងលេង ឬល្បែងសំរាប់លេងកំសាន្ត សំរាប់កុមារទាំងនោះយកទៅលេងនៅផ្ទះរបស់គេ

ដែលនេះជាផ្នែកមួយនៃកម្មវិធីផ្តល់ប្រដាប់ក្មេងលេងរបស់ក្រុមកងទ័ពម៉ារីនសហរដ្ឋអាមេរិក ។

ចាប់តាំងពីឆ្នាំ២០០១មក អង្គការNGOសំរាប់ថែរក្សាកុមារឆ្លងជំងឺអេដស៍ បានផ្តល់ទីជំរកនិងការថែរក្សា ព្យាបាល ដល់កុមារទាំងនោះដែលក្នុងនោះរួមមាន ការអង្កេតតាមដានព្យាបាលជំងឺដល់កុមារ ការឧបត្ថម្ភម្ហូបនិងចំណី

អាហារនិងការផ្តល់នូវការឧបត្ថម្ភផ្សេងៗ

ដល់កុមារដែលមានមេរោគអេដស៍និងកំពុងកើតជំងឺអេដស៍ ហើយព្រមជាមួយ គ្នានេះដែរ

អង្គការNGOនេះ ក៏បានផ្តល់សេវាកម្មព្យាបាលនិងផ្តល់ចំណីអាហារដល់ស្ត្រីដែលមានផ្ទៃពោះ

និងម្តាយ ដើម្បីការពារការរីករាលដាលការឆ្លងមេរោគអេដស៍ ពីម្តាយទៅទារក ។

បន្ថែមលើនេះទៀតអង្គការNGOនេះ បានរក្សា ទុកទីជំរកចំនួន៧កន្លែង
ដើម្បីផ្តល់នូវបរិយាកាសមួយដ៏ប្រសើរក្នុងការថែរក្សាព្យាបាល ដល់កុមារកំព្រាដែលទើបឆ្លង
មេរោគអេដស៍ ឬកុមារដែលកំពុងកើតអេដស៍ ។

ពិធីនេះនឹងប្រារព្ធធ្វើឡើងនៅផ្ទះលោកឯកអគ្គរដ្ឋទូតសហរដ្ឋអាមេរិក

ដែលមានទីតាំងនៅផ្ទះលេខ ៩៦ មហាវិថី ព្រះនរោត្តមក្សេត្រវិមានឯករាជ្យ

ពីម៉ោង៩:០០ព្រឹកដល់ម៉ោង១២:០០ ថ្ងៃត្រង់។ សូមអញ្ជើញអ្នកកាំសែតចូលរួមយក

ព័ត៌មាននៅក្នុងកម្មវិធីកំសាន្តសប្បាយរបស់កុមារនេះ ដោយបញ្ជាក់ពីការចូលរួមរបស់ខ្លួន

ឬបើចង់ដឹងព័ត៌មានបន្ថែម ទៀត សូមទាក់ទងជាមួយការិយាល័យទំនាក់ទំនងកិច្ចការសាធារណៈ

នៃស្ថានទូតអាមេរិកប្រចាំនៅកម្ពុជាតាមរយៈ លេខទូរស័ព្ទ ០២៣-៧២៨-២៥៨ ។

សំរាប់ព័ត៌មានបន្ថែមទៀតស្តីពីកម្មវិធីកុមារ សូមបើលមើលគេហទំព័ររបស់

អង្គការសប្បុរសធម៌ Maryknoll តាមរយៈអាស័យដ្ឋាន <http://www.parish-without-borders.net/mmm/cambodia/ministries/seedling/3m-kh-littlesprouts.htm>.